

සාරය: සුමිහිරි දරුවනි, මෙය සැවොම අසතුවින් සිටින්නා වූ රාවන්ගේ දුකින් පිරි පැල්පතයි. ඔබ දැන් රාවන්ව පන්නා දමනා අතර ජය ලබනු ඇත. පසුව ඔබ සියලුම දෙනා දුකින් තොර වූ පුංචි නිවහන තුළට යනු ඇත.

ප්‍රශ්නය: පුරවැසියන් අතර පවා ඔබට උසස් තත්ත්වයක් හිමිකර ගත හැක්කේ කුමන පදනමක් මතද, ඒ සඳහා වූ උදාහරණය කුමක්ද?

පිළිතුර: පුරවැසියන් අතර උසස් තත්ත්වයක් හිමිකර ගැනීම උදෙසා, සුධාමා මෙන් ඔබ ළඟ තිබෙනා සහල් අත මීට හෝ කැප කරන්න. සුධාමා සහල් මීටක් දී මාළිගාවක් හිමිකර ගත් අයුරු කියැවෙනවා. කොහොමනමුත්, රාජ්‍යයක් හිමිකර ගැනීම උදෙසා, ඔබ ඉතා හොඳින් ඉගෙන ගත යුතු අතර සම්පූර්ණයෙන්ම පාරිශුද්ධත්වයට පත්විය යුතුයි. ඔබ ළඟ ඇති සියල්ල ඔබ රක්ෂණය කළ යුතුයි.

ගීතය: අවසානයේ අප බලා සිටි දිනය පැමිණ ඇත...

ඕම් ශාන්ති. උත්තරීතර පියා, උත්තරීතර ජීවය, තොටියා ලෙසත් හඳුන්වනවා. කේවයියා (තොටියා) හඳුන්වන්නේ ඔබව ඔරුවෙහි තබා එගොඩ කරනා තොටියා ලෙසයි. එමනිසා, පියා තමයි ඔබව අනෙක් ඉවුරට එගොඩ කරන්නා වූ තොටියා වන්නේ. ව්‍යාජ දේශයෙහි, ඔබ ලබන්නේ ව්‍යාජ ආදායමකි. මෙය තමයි සත්‍යයේ දේශය උදෙසා වූ සත්‍ය ආදායම. අනෙක්වා ව්‍යාජ ආදායම් වේ. භාරතය දැන් අපිරිසිදුයි. භාරතය ඉතා විශාලයි. ලෝකයත් ඉතාමත් විශාලයි. පරණ භාරතය තුළ පරණ ලෝකය තිබෙනා බව දැන් දරුවන්ගේ බුද්ධියට ගිහින් තිබෙනවා. හෙට දින භාරතය කුමක් වෙයිද, එනම්, හෙට ලෝකය කුමක් වෙයිද? දැන් කෙතරම් මනුෂ්‍ය සංඛ්‍යාවක් ඉන්නවාද කියා ඔබ දන්නවා. නොයෙකුත් දේශ පවා තිබෙනවා. හෙට වන විට මෙහි අතිවාර්ශයන්ම තිබෙන්නේ භාරතය පමණයි. දිව්‍යමය වූ රාජ්‍යය වනුයේ එයයි. එහි රත්රන් ද්වාරකාව ද තිබෙනවා. ඒ කියන්නේ එවිට භාරතයේ තිබෙන්නේ ක්‍රිෂ්ණාගේ දේශයයි. එහි ලංකාව ඇත්තේ නැහැ. මුළු ලංකාවම (ලෝකයම) රත්රන් වන්නේ නැහැ. භාරතය ස්වර්ණමය වනවා. ලංකාව, එනම්, රාවන්ගේ රාජ්‍යය අවසානයක් වනවා. භාරතය ද්වාරකාවක් වනවා. එය ක්‍රිෂ්ණාගේ දේශය ලෙසත් හැඳින්වෙනවා. ද්වාරකා තිබෙන්නේ භාරතයේයි. භාරතය ස්වර්ණමය තත්ත්වයට පත්වෙනවා. ද්වාරකාවත් එකම රාජ්‍යයක් බවට පත්වෙනවා. ඔවුන් කියනවා දිල්ලිය තමයි ශ්‍රී ලක්ෂ්මී සහ නාරායන් වාසය කරන ලද යමුනා නදිය අසබඩ තිබූ දේශය කියා. එසේනම්, ද්වාරකාහී තවත් දේශයක් තිබෙනවා. ද්වාරකාහී රාජ්‍යයක් තිබෙනා කල, එහි ලක්ෂ්මී හා නාරායන් ඇත්තේ නැහැ. එවිට එය වෙනත් කෙනෙකුගේ රාජ්‍යයකි. අගනුවර තිබෙන්නේ යමුණා නදිය අසබඩයි; එහි වෙනත් රාජ්‍යයක් ඇත්තේ නැහැ. භාරතයත් ඇතුළුව, මේ මුළු ලෝකයම දැන් දැනුම නම් වූ යාගය තුළ පිළිස්සී යාමට තිබෙනා බව ඔබ දන්නවා. මෙය තමයි මුළු ලෝකයම පිළිස්සී යාමට තිබෙන්නා වූ අසීමිත වූ යාගභෝමය. දරුවන්ගේ හදවත් තුළට මෙය ඇතුල් විය යුතුයි. රාවන්ගේ ලෝකය ඉතා විශාලයි. රාමාගේ ලොව එතරම් විශාල නැහැ. එහිදී, දිව්‍යලෝකය වන්නේ භාරතයම පමණක් වන අතර වෙන කිසිම දේශයක නමක් ගැන සඳහන් වත් වන්නේ නැත. මෙය ඔබ විසින් වටහා ගත යුතු දෙයක්; ඔබගේ බුද්ධිය විසින් මෙය ධාරණය කර ගත යුතු වෙනවා. අද ලෝකය පැරණියි. හෙට මෙය නවතාවයට පත්වනු ඇත. බ්‍රහ්මීන් වංශය වූ ඔබ එවිට දේවතා වංශය බවට පත්වෙනවා. බ්‍රහ්මීන් දරුවන් වන ඔබ ඉගෙනගෙන අනුපිළිවෙලින් යුතුව එම වංශයට අයිති වෙනවා. මෙය දැන් ශුද්‍ර වංශයයි. අවසානයේ පියා පැමිණිය යුතු බව ලෝකයා දන්නේ නැහැ. බාබා ළඟ මිනිසුන්ට පියාගේ හැඳින්වීම ලබා ගත හැකි වූ ඉතාමත් හොඳ ප්‍රශ්නාවලියකින් යුතු වූ පෝස්ටර තිබුණා. කොහොමනමුත්, ඔවුන්ට එය පෞද්ගලිකව විස්තර කර දෙන තුරා ඒ කිසිම කෙනෙක්ට ඒවා තේරුම් ගත නොහැකියි. පියා ඔබට කියනවා: පාපී දේට සවන් නොදෙන්න, පාපී දේ නොබලන්න... ඔවුන් වදුරන්ගේ එවන් වූ සෙල්ලම් බඩු සාදා තිබෙනවා. ඔබත් සිටියේ වදුරන් මෙන් තමයි. දැන් ඔබගේ මුහුණ වෙනස්වී තිබෙනවා. පාප පහ තිබෙන අය තමයි වදුරන් ලෙස හඳුන්වන්නේ. ඔවුන් නාරද්ගේ මූර්තියක් පෙන්නුම් කොට තිබෙනවා; ඔහු තමාට ලක්ෂ්මී ව විවාහ කර ගැනීමට අවශ්‍ය බව පැවසූ කල, ඔහුට මෙසේ කිව්වා: ගිහින් කැඩපතෙන් ඔබගේ මුහුණ දෙස බලන්න. ඔවුන් එවැනි කතන්දරයක් නිර්මාණය කොට තිබෙනවා පමණයි. ඒ සෑම දෙයක්ම අදාල වන්නේ මෙම කාලයටයි. සමහරු අහනවා: මට ලක්ෂ්මී සමඟ විවාහ වෙන්න පුළුවන්ද? බාබා කියනවා: පළමුවෙන්ම ඔබගේ වදුරු හැසිරීම් වලින් ඉවත් වන්න. ඉන්පසු ඔබට ලක්ෂ්මීව විවාහ කර ගන්නට බැරිද? බාබා ඔබව සිහි බුද්ධියෙන් යුතු වූවන්

බවට පත්කොට, පසුව ඔබ මාර්ගයෙන්, ඔහු සියලු ජීව රාවන්ගේ යදම් වලින් නිදහස් කරගෙන ඔවුන් ශිවාලයා වෙත (ශිවාගේ කෝවිල) හෝ දුකින් තොර වූ පුංචි නිවහන වෙත ගෙන යනවා. දැන් සෑම කෙනෙක්ම ඉන්නේ දුකින් බරින වූ පැල්පතකයි. ඔබ දැන් රාවන්ව පන්නා දමනා අතර පසුව මෙහි ජයග්‍රහණයේ හැඩුම් දක්නට හැකි වෙනවා. සෑම හක්තිකයෙක්ම සිතාවකි. දෙවියන් රාමායි. මිනිස්සු කන්නලව් කරනවා: අහෝ රාමා. ඇත්තෙන්ම රාමා යනු ශිව බාබායි. සෑම කෙනෙක්ම මෙහි පැමිණ විමුක්තිය ලබා දෙන්නේ රාමා පමණක් බව බාබා ඔබට විස්තර කර දී තිබෙනවා. ඔහු සෑම කෙනෙක්වම රාමාගේ රාජ්‍යය ලෙස හැඳින්වෙන්නා වූ දිව්‍යලෝකය වෙත ගෙන යනවා. බාබා ළඟ ඉතාමත් හොඳ පෝස්ටර බොහොමයක් තිබුණා. දරුවන් ගීතා පාඨශාලා වලට ගොස් එහි සිටිනා මිනිස්සුන්ට මේවා විස්තර කර දිය යුතුයි. අපි “උත්තරිතර පියා” කියා ලියනවා. ඉතින්, උත්තරිතර පියා, උත්තරිතර ජීවයන් සමඟ ඔබට තිබෙනා සබඳතාවය කුමක්දැයි ඔවුන්ගෙන් විමසන්න. ඔහු සැමගේම පියා බව ඔවුන් අනිවාර්යෙන්ම පවසනවා. අව්වා. අප ඔහුගේ දරුවන් නම් ඔහු අසීමිත වූ පියා, නව ලෝකයේ නිර්මාණකරුවා නම් අප අනිවාර්යෙන්ම දිව්‍යලෝකය වෙත යායුතු වනවා. අපි තවමත් මේ අපිරිසිදු ලෝකය, අපායට වී ඉන්නේ ඇයි? එය ලක්ෂ්මි හා නාරායන්ගේ රාජ්‍යය විය නොයුත්තේද? භාරතය දිව්‍යලෝක අධිකාරීත්වය ලබා සිටියා. දැන්, මේ කලී යුගයේ එය රාවන්ගේ රාජ්‍යය බවට පත්ව තිබෙනවා. ඔබ දිව්‍යලෝක පාලකයන්ව සිටි අතර, එකල වෙන කිසිම ආගමක් එහි තිබුණේ නැහැ. අවුරුදු 5000ට ප්‍රථම එය ලක්ෂ්මි හා නාරායන්ගේ රාජ්‍යය වූවා. රජවරුන් ඔවුණු යුගලයකින් සැරසී සිටියා. ඔවුන් ළඟ පාරිශුද්ධත්වයේ ඔවුන් මෙන්ම, මිණිමුතු ඔබ්බවන ලද ඔවුන් ද තිබුණා. පසුව එය රාමාගේ රාජ්‍යය බවට පත් වූවා. එමනිසා, අනිවාර්යෙන්ම භාරතයේ තිබුණු ඒ රාජ්‍යය ඔවුන්ගේම රාජ්‍යය පමණක් වන බව ඔබ බුද්ධිය තුළට ඇතුළු විය යුතුයි. පළමු නොම්මරය ලබන්නේ ලක්ෂ්මි හා නාරායන් වේ. ස්වර්ණමය යුගයේ දිව්‍ය ගුණාංග වලින් පිරි මනුෂ්‍යයින් සිටියා. ඔවුන්ම තමයි උපන් 84ක් ගන්නේ. ඒ ලක්ෂ්මි හා නාරායන් දැන් ඉන්නේ කොහේද? ඒ සැවොම ඉන්නේ අපිරිසිදු ලෝකයේයි. පියා මෙහි අසුන්ගෙන ඔවුන්ට රාජයෝගා උගන්වනවා. තම රාජ්‍යය අහිමි වූ අය නැවතත් එම රාජ්‍යය හිමිකර ගැනීම උදෙසා රාජයෝගා ඉගෙන ගන්නවා. ඔබගේ රාජ්‍යය හිමිකර ගැනීම උදෙසා සෑම අවුරුදු 5000ටම වරක් පියාගෙන් රාජයෝගා ඉගෙන ගත් බව ඔබ දන්නවා. කල්ප බාගයක් පුරා එය සතුවේ රාජ්‍යය වන අතර, අනෙක් කල්ප බාගයේදී, රාවන්ගේ රාජ්‍යයේදී එය දුකින් පිරි රාජ්‍යයක් වනවා. අප දැන් නැවතත් ඉගෙන ගන්නවා. දෙවියන්, පියා සෑම අවුරුදු 5000ටම වරක් අපට උගන්වනවා. දෙවියන් කතා කරයි. මොන දෙවියන්ද? ඔවුන් ඒ කියන්නේ ක්‍රිෂ්ණා ගැනයි. ඔබ කියන්නේ දෙවියන් කියන්නේ ඒ අශාරීරික ශිවා පමණක්ම බවයි. ශ්‍රී ක්‍රිෂ්ණා දේවතාවක්. ඉතින්, ඔබ ඔවුන්ගෙන් අහන්න: ප්‍රජාපිතා බ්‍රහ්මා සමඟ ඔබට ඇති සබඳතාවය කුමක්ද? ඔහු පියායි. එක් කෙනෙක් දාදා, අනෙක් කෙනා බාබා. දැන් ඔබට පියවරු දෙදෙනෙක් ඉන්නවා. තුන්වන පියා වන්නේ ඔබට ශරීරයක් දෙන පියායි. මේ පියවරු දෙදෙනා තමයි ප්‍රජාපිතා බ්‍රහ්මා හා ශිව බාබා. ඔබ තම භෞතික පියාගෙන් ඔබගේ සීමිත වූ උරුමය ලබා ගන්නා අතර, පාරලෝකික පියා දැන් කියනවා: මගෙන් ඔබගේ අසීමිත වූ උරුමය හිමිකර ගන්න. උත්තරිතර පියා, උත්තරිතර ජීවය පැමිණ අපිරිසිදු අය පාරිශුද්ධත්වයට පත්කොට ඔබව රාජ්‍යයක් පාලනය කිරීමට තරම් සුදුස්සන් බවට පත්කරවනවා. ඔබ ඔවුන්ගෙන් අසනා තුන්වන ප්‍රශ්නය වන්නේ: ගීතාවේ දෙවියන් කවුද? ඔවුන් කියන්නේ ඒ ශ්‍රී ක්‍රිෂ්ණා බවයි. ක්‍රිෂ්ණා ගීතාවේ දෙවියන් නොවන බව ඔබ කියනවා. ප්‍රජාපිතා බ්‍රහ්මා දෙවියන් ලෙස හැඳින්විය නොහැකියි. දෙවියන් ලෙස හැඳින්විය හැක්කේ ශිවා පමණයි. මන්ද, ඔහු අශාරීරිකයි. නමුත්, මේ ප්‍රජාපිතා බ්‍රහ්මා ශාරීරිකයි, භෞතිකයි. එමනිසා, දෙවියන් වන්නේ ශිවා පමණයි. ඔබ ශිව ශක්තීන් බවත් බාබා විස්තර කර දී තිබෙනවා; ඔබ හමුදාවක්. ඔබ පාප අත්හැර දමා, පාපයෙන් තොර හා පාරිශුද්ධත්වයට පත්ව ඔබගේ රාජ්‍යය හිමිකර ගන්නවා. පසුව, මේ රාවන්ගේ රාජ්‍යය අවසන් වනවා. ඔබ දැන් තමාගේම රාජ්‍යය ස්ථාපනය කොට, හෙට වන විට ඔබම එහි පාලකයන් බවට පත්වනවා. ලක්ෂ්මි හා නාරායන්ට රාජ්‍යය ලබා දුන්නේ කවුද? ඔවුන්ට එය දෙන්නේ උත්තරිතර පියා, උත්තරිතර ජීවය බවත්, දැන් ඔහු ඔවුන්ට එය ලබාදෙන බවත් ඔබ කියයි. ශිව බාබා කියනවා: මුලදීත් මා ඔබට රාජ්‍යය ලබා දුන්නා. දැන් නැවතත් මා ඔබට උගන්වනවා. මේ සෑම දෙයක්ම අවසානයකට පත්වනවා. ඒ පිටිතුරු ලොව ස්ථාපනය වන අතර ඔබ එහි රත්රන් හා දියමන්ති වලින් මාළිගා තනනු ඇත. ඔබ එහි පාලනය ගෙන යනු ඇත. ඔබගේ ඉලක්කය හා අරමුණ මෙයයි. ඉතින්, අප ලක්ෂ්මි හා නාරායන් බවට පත්වනවා. උසස්ම වූ

තත්ත්වය වන්නේ මෙයයි. ඔවුන්ට ඉගැන්වූයේ කවුද? අනිවාර්යෙන්ම ඔවුන්ට උගන්වා තිබෙන්නේ ඒ උසස්ම උසස් වූ පියායි. ඔවුන් දැන් නැවතත් රාජයෝගා ඉගෙන ගන්නා අතර, අනාගතයේදී ඔවුන් එම තත්ත්වය ද හිමිකර ගනු ඇත. ඔබටත් අදාල වන්නේ එයමයි. සෑම ආගමක්ම ඉතාමත් කෙටි කලකින් අවසානය දකිනවා. බ්‍රහ්මා මාර්ගයෙන් දේවතා ධර්මයේ ස්ථාපනයත්, පැරණි ලෝකයේ විනාශය ශංකර් අතිනුත්, නව ලොව පැවැත්ම විෂ්ණු අතිනුත් සිදුවනවා. එනම්, පැවැත්ම ගෙන යන්නේ ලක්ෂ්මි හා නාරායන් වේ. මෙම කරුණු ඔබ වටහා ගත යුතුයි. ඔබගේ ජීවිතය, වටිනාකම කිව නොහැකි ජීවිතයක් බව කියැවෙනවා. ඔබට මෙම ලෝකරැයිය ලැබෙන්නේ ශිව බාබාගෙනි. තරඟයකදී පළවන ස්ථානය හිමිකර ගන්නා කෙනාට, විශාල ත්‍යාගයක් හිමි වනවා. ඉතින්, මේ ලක්ෂ්මි හා නාරායන් තමයි පළවන නොම්මරය ලබා ගන්නේ. ඔවුන් ඔබට වඩා වේගයෙන් දුවනවා. පළවන නොම්මරය බ්‍රහ්මා හා සරස්වතී වේ. මෙය තමයි යෝගා බලයෙහි තරඟය. ස්වර්ණමය යුගයේ පළමුවෙන්ම ලක්ෂ්මි බවත්, පසුව නාරායන් බවත් බාබා විස්තර කර දී තිබෙනවා. මෙහිදී, සරස්වතී යනු බ්‍රහ්මාගේ දියණියයි. මේ නිසා තමයි ඔබ “සරස්වතී බ්‍රහ්මා” කියා කියන්නේ නැත්තේ. පළමුවෙන්ම බ්‍රහ්මා, පසුව ඔහු දියණිය සරස්වතී. ඔවුන්ව හඳුන්වන්නේ ජගදම්බා (ජගත් මාතාව) හා ජගත් පිතා (ජගත් පිතෘ) ලෙසයි. ඔවුන් ස්වාමීපුරුෂයා හා භාර්යාව විය නොහැකියි. ඔවුන් ස්වර්ණමය යුගයට ගිය කල ඔවුන්ගේ නම් වෙනස් වනවා. පළමුවෙන්ම ලක්ෂ්මි, ඉන්පසු නාරායන්. නමුත් මෙහිදී, පළමුවෙන්ම බ්‍රහ්මා පසුව සරස්වතී. මන්ද, ඇය දියණිය වන නිසයි. තමා දැන් මනුෂ්‍ය තත්ත්වයෙන් දේවත්වයට පත්වන බව ඔබ දන්නවා. ඔබ කෙතරම් දුරට උත්සාහ දරනවාද, ඒ තරම් වූ උසස් තත්ත්වයක් ඔබට හිමිකර ගනු හැකිවනු ඇත. එය හරියට ඔබ සිහන තත්ත්වයේ සිට කුමරෙක් බවට පත්වූවා හා සම වේ. ඔබ හොඳින් ඉගෙනගත හොත් රජවරුන් බවට පත්වනු ඇත. හොඳින් ඉගෙන නොගෙන, පාරිශුද්ධත්වයට පත් නොවුණහොත් ඔබට රාජ්‍යයක් හිමි නොවනු ඇත. ශිව බාබා ඔබට ඔබගේ රාජ්‍යයෙහි උරුමය ලබා දෙනු ඇත. ඔබ රාජ්‍යය හිමිකර නොගෙන, පාරිශුද්ධත්වයට පත් නොවුණහොත්, ඔබට යන්නට වන්නේ පුරවැසියන් අතරයි. කොහොමනමුත්, පුරවැසියන් අතරට යන්නේත් අනුපිළිවෙලක් ඇතිවයි. සමහරු අහනවා: පුරවැසියන් අතර අප උසස් තත්ත්වයක් හිමිකර ගන්නේ කෙසේද? එහිදී, සුධාමාගේ උදාහරණය ගත හැකියි. ඔහු සහල් මිටක් දී ඒ වෙනුවට මාළිගාවක් හිමිකර ගත්තා. මෙහිදී, එක මිටක් දෙන අය උපත් 21ක් උදෙසා මාළිගාවක් හිමිකර ගන්නවා. ඔබගේ ආරක්ෂණය මෙයයි. ඔබ සෑම කෙනෙක්ම දෙවියන් ළඟ ආරක්ෂණය වනවා. මිනිස්සු දෙවියන්ගේ නාමයෙන් කියා දුප්පත් අයට දෙනවා. සමහරු ආහාර දෙනවා. තවත් අය ධනය දෙනවා. සමහරු අන් අයට ගොඩනැගිලි පවා තනා දෙනවා. ඔවුන් අනිවාර්යෙන්ම පුණ්‍ය කර්ම සඳහා යමක් ඉතිරි කරනවා. ඔවුන් බොහෝ සෙයින් පාපයෙහි යෙදෙන නිසා දන් දෙනවා, පුණ්‍ය කර්ම කරනවා. ඒ කියන්නේ ඔවුන් තමාව ආරක්ෂණය කරනා බවයි. ඔවුන්ගේ දාන හා ඔවුන් කරනා පුණ්‍ය ක්‍රියා වලට අනුව නම්, ඔවුන් තමාගේ ඊළඟ උපතේදී හොඳ නිවසකට දාව උපත ලබනවා. උදාහරණයක් ලෙස කෙනෙක් ආරෝග්‍යශාලාවක් තැනුවහොත්, ඔහුගේ ඊළඟ උපතේදී ඔහු රෝගාතුර නොවනු ඇත. කෙනෙක් විශ්ව විද්‍යාලයක් විවෘත කළහොත්, ඔහුට එහි ඵලය ඔහුගේ ඊළඟ උපතේදී ලැබෙනවා. ඔහු ඉතාමත් හොඳ අධ්‍යාපනයක් ලබයි. මෙය වක්‍රාකාර ලෙස දන් දීමක් හා පුණ්‍ය කර්ම කිරීමක් වේ. දැන් පියා කෙලින්ම ඔබට කියනවා: ඔබ කෙතරම් දුරකට ආරක්ෂණය වනවාද, ඔබ එහි ඵලය ඔබගේ අනාගත උපත් 21 තුළ ලබනු ඇත. ඔබ කෙතරම් කරනවාද යන්න ගැන ඔබ තීරණය කළ යුතුයි. දානය කරන්නා වන්නේ පරම පියායි. ඔබගෙන් ගන්නා දෙයකින් ශිව බාබා මොනවා කරන්නද? ඔහු කියනවා: සෑම දෙයක්ම දරුවන් වන ඔබ සඳහායි. මිනිස්සු දුප්පතුන්ට දානය කරනා අතර ඔවුන් දෙවියන්ගෙන් එහි ඵලය ලබනවා. මෙහිදීත්, ශිව බාබා කියනවා: ඔබ එක් අතමිටක් දෙන්න, එහි ඵලය ඔබට ඔබගේ අනාගත නව ලොවෙහිදී උපත් 21ක් පුරා භුක්ති විඳිය හැකියි. සූර්ය වංශයට අයත් වනවාද, වන්ද්‍ර වංශයට අයත් වනවාද, ධනවත් පුරවැසියන් බවට පත්වනවාද, දුප්පත් පුරවැසියන් බවට පත්වනවාද යන්න ඔබට බාරයි. ඔබ රජවරුන්, රැජිණියන් හෝ පුරවැසියන් බවට පත්වන මාර්ගය වූ ශ්‍රීමත් ඔබට නොකඩවාම ලැබෙනවා. මේ සෑම දෙයක් දෙසම ඔබ නොබැඳි නිරීක්ෂකයකු ලෙස දිගින් දිගටම බලා සිටිනවා. පියා කියනවා: ඔබට අවශ්‍ය ඕනෑම දෙයක් ගන්න පුළුවන්. ඔහු ව හඳුන්වන්නේ ආරක්ෂණයේ කාන්දම ලෙසයි. ඔහු සුක්ෂමයි. බාබා දැන් පෞද්ගලික ලෙසම මෙහි පැමිණ සිටිනා බවත්, උපත් 21ක් උදෙසා ඔහු අපට අපගේ උරුමය ලබාදෙන බවත් ඔබ දන්නවා. බාබා කියනවා: ඔබ කෙතරම් දුරට ඔබව ආරක්ෂණය කොට මා හට අයිති වනවාද, ඒ තරමට

ඔබට රාජ්‍යයක් හිමිකර ගැනීමේ උරුමය හිමිවනු ඇත. ඔබ පියාට අයිති වන්නේ කෙසේද? ඔබ කියනවා: බාබා, මට මේ මේ දේ තියෙනවා. පරම පියා කියනවා: දෙවියන් ඔබට සියලු දේ දුන් බව ඔබ කියනවා. එපමණයි! කිසිම දෙයක් ඔබට අයිතියි කියා සිතන්න එපා. කිසිම බැඳීමක් තියා ගන්න එපා. ඔබ තුළ බැඳීම් තිබුණහොත් ඔබට රාජ්‍යයක් හිමිවන්නේත් නැහැ. ඔබගේ පවුලේ අයත් සමග ජීවත්ව සිටිනා අතරම ශ්‍රීමත් අනුගමනය කරන්න. එවිට කිසිම බැඳීමක් ඇති නොවනු ඇත. ඔබ මෙවැනි පොරොන්දුවක් දුන්නා: බාබා, ඔබ පැමිණි කල මා ඔබට අයිති වෙමි. මට ඉන්නේ ඔබ පමණයි. ඔබ දැන් පියා ළඟට යන අතර, පසුව බාබා ඔබව දිව්‍යලෝකය වෙත යවනු ඇත. බාබා සෑම දිනකම ඔබට කතා කරනවා. ඔබ හා කතාකරන්නට පටන්ගෙන දැන් අවුරුදු ගණනාවක් වනවා. දැන් ඉතිරි වී තිබෙන්නේ ඉතාමත් ටික කාලයයි. මේ බාබාගේ දිගම බ්‍රථ එකයි. බාබා ඇතුළු වී තිබෙන්නේ මේ පරණ සපත්තුව තුළටයි. ඔහු කියනවා: මා ඔබට ලෝකයේ මූල, මැද හා අග පිළිබඳ වූ සියලු ප්‍රවෘත්ති ගෙන එනවා. මා දැනුමෙන් පිරි, සතුටින් පිරි විමුක්තිදායකයායි. දුක නැතිකර සතුට දානය කරන්නා මමයි. ඔබ කෙතරම් දුරට නොකඩවාම පියා සිහිපත් කරනවාද, ඒ තරමට ඔබගේ පාප සියල්ල කැපී යනු ඇත. අවවා.

සුම්හිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාජදාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. රාජකීය තත්ත්වයක් හිමිකර ගැනීම උදෙසා, සම්පූර්ණයෙන්ම ශ්‍රීමත් අනුගමනය කරන්න. කිසිම දෙයකට බැඳීමක් ඇතිකර ගන්න එපා. “මගේ වන්නේ ශිව බාබා ම පමණක් මිස වෙන කිසිවෙක් නොවේ” යන පාඩම ස්ථිර කර ගන්න.
2. පාපී දේට සවන් නොදෙන්න! පාපී දේ නොබලන්න! පාපී දේ ගැන කතා නොකරන්න! පියාගේ මෙම උපදෙස අනුගමනය කොට දේවාලයක සිටීමට තරම් සුදුස්සෙක් බවට පත්වන්න.

වරදානය: ඔබ ස්ව-අධිරාජ්‍යයට අයිතියක් ඇති රාජයෝගී කෙනෙකු වී වෙනස් ස්ථිති වල ආසනයේ ස්ථාවරව අසුන් ගනිත්වා.

රාජයෝගී දරුවන්ට වෙනස් ස්ථිතින් ඔවුන්ගේ ආසන වේ. විටෙක ඔබගේ ආත්ම ගෞරව ස්ථිතියේ ද, තවත් විටෙක සුර දූතයෙකුගේ ස්ථිතියේ ද ස්ථාවර වන්න. විටෙක ප්‍රදීපාගාරයක් වන්න, විටෙක බලාගාරයක් ද, තවත් විටෙක ස්නේහයේ ගැලුණු ස්ථිතියේ ද ස්ථාවර වන්න. යම් කෙනෙකු ආසනයක අසුන් ගෙන සිටිනා විට ස්ථාවරව සිටිනවා සේ, එලෙසින් විවිධ ස්ථිති වල ආසනයන්හී ස්ථාවර වී, විවිධ ස්ථිතින් අත්විඳින්න. ඔබට උච්ඡතා වෙලාවට ඔබගේ මනසට හා බුද්ධියට අණ දෙන්න. ඔබට සිතිවිල්ලක් ඇති වූ විගසම එම සිතිවිල්ලේ ස්ථාවර වන්න, එවිට ඔබ ස්ව-අධිරාජ්‍යයට අයිතියක් ඇති රාජයෝගීවරයෙකු යැයි කියනවා ඇත.

පාඨය: විශ්වාසවන්ත පුද්ගලයෙකු නම් ඔහුගේ සිතිවිලි වලින්වත් කිසියම් ශරීර ඇත්තෙකුට ආකර්ෂණය නොවන කෙනෙකු වේ.

*** ඔම් ශාන්ති ***